

पुतलीबजार नगरपालिकाको २० औं नगरपरिषद

आ व ०७३/०७४ को वार्षिक नीति, कार्यक्रम तथा बजेट वक्तव्य

कार्यक्रमका प्रमुख अतिथि एवं माननीय व्यवस्थापिका संसद सदस्य गोपाल मान श्रेष्ठ ज्यू,

विशिष्ट अतिथि एवं माननीय व्यवस्थापिका संसद सदस्य राजु थापा ज्यू,

विशेष अतिथि प्रमुख जिल्ला अधिकारी ज्यू,

विशेष अतिथि स्थानीय विकास अधिकारी ज्यू,

जिल्ला स्थित विभिन्न राजनैतिक दलका प्रमुख एवं प्रतिनिधि ज्यूहरु,

नगर स्तरीय राजनैतिक दलका प्रमुख एवं प्रतिनिधिज्यूहरु,

आमन्त्रित विभिन्न सरकारी निकायका प्रमुख एवं प्रतिनिधिज्यूहरु,

सुरक्षा निकायका प्रमुख एवं प्रतिनिधि ज्यूहरु,

विभिन्न विद्यालयका प्राचार्य एवं शिक्षक प्रतिनिधि ज्यूहरु, गैर सरकारी/संघ/संस्थाका प्रमुख एवं प्रतिनिधिज्यूहरु, वडा नागरिक मंचका संयोजक एवं सदस्य ज्यूहरु, टोल विकास संस्थाका अध्यक्ष एवं प्रतिनिधि ज्यूहरु, संचारकर्मी, स्थानीय भद्र भलाद्धी एवं बुद्धिजिबी ज्यूहरु, यस नगरपालिकाका कर्मचारी मित्रहरु, समाज परिचालक एवं उपस्थित महानुभावहरु,

स्थानीय स्वायत्त शासन ऐन, २०५५ तथा स्थानीय स्वायत्त शासन नियमावली २०५६ बमोजिम स्थानीय निकायको सर्वोच्च अंगको रूपमा परिभाषित गरिएको नगरपरिषदको सन्दर्भमा यस पुतलीबजार नगरपालिकाको २० औं नगरपरिषदमा यहाँहरु समक्ष आ.ब. २०७३/०७४ का लागि तर्जुमा गरिएको नीति, कार्यक्रम तथा बजेट प्रस्तुत गर्न पाउँदा म लगायत सिंगो पुतलीबजार नगरपालिका परिवारलाई गौरव महसुस भई रहेको छ ।

विगत लामो समयदेखि जनप्रतिनिधि विहीन भएका स्थानीय निकायको नेतृत्व नेपाल सरकार द्वारा नियुक्त कर्मचारीले निर्वाह गर्नुपर्ने जटिल एवं विषम परिस्थितिमा दलीय प्रतिनिधिहरुको समन्वय एवं सरोकारवाल संस्थाहरुको साझेदारी एवं सहकार्यमा सिमित स्रोत र साधन परिचालनबाट असिमित आधारभूत शहरी पूर्वाधारको व्यवस्थापन तथा दैनिक प्रशासनिक एवं न्यायिक कामको सम्पादनमा कुनै पनि कमजोरी हुन नदिन नगरपालिका परिवार प्रयासरत रहेको व्यहोरा यहाँहरुलाई अवगत नै छ । नेपाल सरकार र विकासका साझेदार हरूको संयुक्त प्रयासमा स्थानीय जनतालाई सशक्तिकरण र स्थानीय निकायको क्षमता विकास गरि नागरिकलाई छिटो छरितो, गुणस्तरीय र पारदर्शी सेवा प्रभाव गर्ने कार्यमा यस नगरपालिकाको सामाजिक परिचालन कार्यक्रम प्रभाकारी नै भएको अवस्था छ । समावेशी विकास प्रक्रियालाई नागरिक स्तर देखिनै सहयोग एवं सहजीकरण गर्ने नगरपालिका बाट प्रभाव गरिने सेवा र बस्तुको नागरिक स्तरबाट निगरानी तथा अनुगमन गर्ने र आफ्नो वडा भित्र सामाजिक सुधारका गतिविधिहरु संचालन गर्ने काममा वडा नागरिक मंच सक्रिय गराउदै लैजाने प्रयास गरिएको छ ।

टोलहरुमा हुने विकासका गतिविधिहरुको संचालन व्यवस्थापन मर्मत सम्भार एवं सभ्य अनुशासित र मर्यादित समाज निर्माण गर्नमा हाम्रा टोल विकास संस्थाहरु, युवा क्लबहरु, आमा समूहहरु तथा अन्य गैह्र सरकारी संस्थाहरु क्रियाशील बनाउदै आइएको छ । यसरी जन प्रतिनिधि बिहिनाताको अनुभूति नहोस र समग्र नगरका दैनिक आकास्मिक

एवं विकासका गतिविधिहरू लाई व्यवस्थापनमा कुनै कमि नहोस भन्ने सोचमा नगरपालिका परिवार क्रियासिल रहेको व्यहोरा यो सम्मानित सभा समक्ष निवेदन गर्न चाहन्छु ।

आदरणीय महानुभावहरू,

रणनीतिक हिसाबले आर्थिक तथा सामाजिक विकासका असंख्य सम्भावनाहरू बोकेको पुतलीबजारको विकास यात्रा वि. सं. २०५३ मा स्थापना शुरु भएको हो । यस नगर तथा आसपासका क्षेत्रहरूमा बढ्दै गइरहेको बसोबासले सडक, खानेपानी विद्युत, शिक्षा, स्वास्थ्य जस्ता शहरी आधारभूत सेवा सुविधाको मागमा थप दबाव पर्न गएको र यसलाई सम्बोधन गर्ने सन्दर्भमा उत्पादन मूलक उद्योग, व्यापारका साथै सेवामूलक उद्योगहरूको द्रुत विकासको लागि नीतिगत सुधार, सम्पूर्ण व्यवस्थापकीय क्षमता विकास, विकास साझेदारहरूको पहिचान र परिचालन जस्ता विषयहरूमा परम्परागत ढंगबाट मात्र नभई दीर्घकालिन एवं रणनीतिक दृष्टिकोणबाट सोच्न र सोही अनुसार अल्पकालिन, मध्यकालिन, दीर्घकालिन योजना सहित क्रमशः अगाडि बढ्नु पर्ने बेला आइसकेको तथ्य सबैमा अवगत नै छ ।

आदरणीय महानुभावहरू,

अब म पुतालिबजारका विकासका सम्भावना र अवसर तथा समस्या र चुनौतिहरू प्रस्तुत गर्न अनुमति चाहन्छु ।

पुतलीबजार नगरपालिका विकासका सम्भावना र अवसर

- नेपालका दुइ ठुला शहर मध्य रहेका पोखरा र बुटवल जोड्ने सिद्धार्थ राजमार्गको २७ किलोमिटर खण्ड यसै नगरपालिका हुँदै जान्छ ।
- सुन्तला, कफी, अलैची, मौरीपालन, पशुपालन तथा कुखुरा पालन व्यवसायको राम्रो सम्भावना रहेको छ ।
- पर्यटन विकासको सम्भावना
- – होम स्टे, प्याराग्लाइडिङ, विभिन्न उद्यान पार्क, गुफा, धार्मिक तथा ऐतिहासिक महत्वका क्षेत्रहरू (सतौ चण्डी, खर्सुको लेक, हुनिकोट, चरिमारा, काला भैरब, नुवाकोट) रहेको छ ।
- आधारभूत शहरी पूर्वाधारहरू (सडकको पहुँच, खानेपानी, ढल, विजुली आदि) व्यवस्था लगायत अन्य अवसरहरू रहेको पाहिन्छ ।

पुतलीबजार नगरपालिका विकासका समस्या र चुनौति

- सडक मापदण्ड लागु गर्न नसक्नु र सोहि अनुसारको संरचना निर्माणमा कमि,
- वैज्ञानिक एवं व्यवसायिक कृषि प्रणालीलाई स्थापना गर्न कठिनाई,
- सितभण्डार, कृषि उपज संकलन केन्द्र तथा बजार सम्मको पहुँचलाई सुनिश्चिताको कमि,
- पर्याप्त प्रचारप्रसारको कमि हुनाले पर्यटन विकास सोचेअनुरूप नहुनु ।

आदरणीय महानुभावहरू,

अब म यस गरिमामय सभा समक्ष २० औं नगरपरिषदद्वारा चालु आर्थिक वर्ष ०७३/०७४ का लागि स्वीकृत नीति, कार्यक्रम तथा बजेट सम्बन्धमा भए गरेका प्रयासको संक्षिप्त चर्चा गर्ने अनुमति चाहन्छु ।

बजेट, नीति तथा कार्यक्रमहरू तयार गर्दा निम्न बमोजिमका नियमावली, निर्देशन, मार्गदर्शन, परिपत्र र कार्यविधिलाई आधार बनाईएको छ ।

- स्थानीय स्वायत्त शासन ऐन, २०५५ तथा स्थानीय स्वायत्त शासन नियमावली, २०५६ (संसोधन सहित),
- आवधिक योजनाले परिलक्षित गरेको उद्देश्य,
- स्थानीय निकाय स्रोत परिचालन तथा व्यवस्थापन कार्यविधि २०६९,
- नेपाल सरकारको आवधिक विकास योजना,
- अन्तर्राष्ट्रिय दातृराष्ट्र निकाय (LGCDP, TDF) ले जोड दिएको क्षेत्र,

- वस्ती विकास तथा सहरी योजना मार्गदर्शन, भवन योजना सम्बन्धि मार्गदर्शन,
- बिगतका नगरपरिषदले लिएका नीतिहरू,
- नेपाल सरकारले विभिन्न समयमा गरेका मार्गदर्शन, परिपत्र र कार्यविधी,
- सहस्राब्दी विकासको लक्ष, दिगो विकासका लक्ष

आदरणीय महानुभावहरू,

आधारभूत शहरी पूर्वाधार निर्माणको क्षेत्रमा हेर्दा आर्थिक वर्ष ०६१/०६२ देखि जगेडाकोष कार्यक्रम, सडक बोर्ड नेपाल र जर्मन सरकारको अनुदान तथा ऋण सहयोगमा (नगर विकास कोष) लागत सहभागिता अन्तरगत यस नगरपालिकामा संचालित सम्पूर्ण कार्यक्रम तथा आयोजनाहरू क्रमशः सम्पन्न हुँदै आइरहेका छन् जसलाई आगामी वर्षहरूमा पनि निरन्तरता दिइने छ।

यसै गरी समाजकल्याण, सामुदायिक विकास, वातावरण, जनस्वास्थ्य तथा सरसफाई, अनौपचारिक शिक्षा, आय एवं शिप मूलक कार्यक्रम अन्तर्गत विभिन्न गैह्र सरकारी संस्था मार्फत सिलाई कटाई, मैनबत्ती, अगरबत्ती, फोहरमैलामा व्यवस्थापन सम्बन्धी तालिम, प्रजनन स्वास्थ्य सम्बन्धी तालिम, लैङ्गिक मुल प्रवाहिकरण सामाजिक समावेशीकरण तालिम, एच् आई. भि. एड्स सचेतना जस्ता कार्यक्रमहरू संचालन हुँदै आइरहेका छन्। यस्ता कार्यक्रमहरूलाई यस आर्थिक वर्षमा पनि निरन्तरता दिइने छ।

पूर्वाधार विकास उपभोग तथा संभार जस्ता जिम्मेवारी लाई दिगो र स्थायी बनाउन संरचनाको मर्मत संभार तथा दिगो व्यवस्थापनको लागि पूर्वाधार संरचना मर्मत संभारकोष खडा गरी निर्मित संरचना सम्बन्धि मर्मत संभारको लागि कार्यालयबाट गरिने व्यवस्था लाई निरन्तरता दिइने छ। चालु आर्थिक वर्षको घोषित कार्यक्रमहरू सडक बत्ती, फोहोर व्यवस्थापन जस्ता सेवाहरू र पूर्वाधार विकास कार्यक्रमहरूमा सरोकारवालाहरूबाट लेखाजोखा हुने पद्धती प्रवर्द्धन गर्न सार्वजनिक तथा सामाजिक लेखा परिक्षण कार्यलाई प्रभावकारी बनाउन खोजिएको छ।

यस गरिमामय सभामा उपस्थित महानुभावहरू,

अब म आगामी आर्थिक वर्ष ०७३/०७४ को लागि प्रस्तावित नीति कार्यक्रम र बजेटका मुख्यमुख्य बुँदा संक्षेपमा प्रस्तुत गर्ने अनुमति चाहन्छु।

- आन्तरिक आय बृद्धिका लागि कर तथा दस्तुरलाई थप प्रभावकारी बनाउन कर्मचारीलाई तालिम र सम्बन्धित शाखा-उपशाखाहरूमा फर्निचर तथा उपकरणहरू व्यवस्थित गरिने छ।
- वडा विकास कार्यक्रम अन्तरगत चालु आ व मा रु १ करोड २३ लाख ,५६ हजार ५ सय २० विनियोजित गरिएको छ।
- जगेडा कोष कार्यक्रम अन्तरगत लागत सहभागितामा आधारित निर्माण कार्यका लागि रु २ करोड ४० लाख विनियोजन गरिएको छ।
- सडक बोर्ड नेपाल कार्यक्रम अन्तरगत कालोपत्रे सडक मर्मतसंभार गर्न लागत सहभागिता समेत गरी रु ४२ लाख विनियोजन गरिएको छ।
- उपरोक्त कार्यक्रमहरू अधिकाँश उपभोक्ता समिति र नगरपालिकाको लागत सहभागिता भै रहेको व्यहोरा पनि अवगत गराउन चाहन्छु।
- स्थानीय शान्ति समिति विशेष कार्यक्रमको लागि ४५ हजार विनियोजन गरेको छु।
- दमकल संचालन तथा ब्यवस्थापन को लागि १० लाख विनियोजन गरेको छु।
- सहरी स्वास्थ्य क्लिनिक संचालनको लागि दुइ वडा को लागि ६ लाख २४ हजार विनियोजन गरेको छु।
- स्थानीय शासन तथा सामुदायिक बिकाश कार्यक्रमको लागि ३९ लाख ४४ हजार विनियोजन गरेको छु।

- प्रत्येक वडामा बेमौसमी तरकारी तथा फलफुल उत्पादनको लागि टनेलको व्यवस्था गरिने छ ।
- लक्षित समुह विकास कार्यक्रम अन्तर्गत सबै जात जातिका बिपन्न वर्गका महिलाहरूको शसक्तिकरण, रोजगारीमूलक र आयमूलक कार्यमा प्रत्यक्ष फाइदा पुग्ने कार्यक्रम र आयोजनाको लागि ३३ वटा आयोजना तथा कार्यक्रम प्रस्ताव गरिएको छ।
- लक्षित समुह विकास कार्यक्रम अन्तर्गत सबै जात जातिका बिपन्न वर्गका बालबालिकाहरूलाई प्रत्यक्ष फाइदा पुग्ने कार्यक्रम र आयोजनाको लागि ३९ वटा आयोजना तथा कार्यक्रम प्रस्ताव गरिएको छ।
- लक्षित समुह बिकाश कार्यक्रम अन्तर्गत सबै जात जातिका आर्थिक रुपमा बिपन्न एवं सामाजिक रुपमा पछाडी परेका र पारिएका वर्ग, जेष्ठ नागरिक, दलित, आदिवासी जनजाति, अपाङ्गता भएका व्यक्तिहरू, मुस्लिम तथा पिछडाबर्ग लगाएतका समुदायले प्रत्यक्ष फाइदा पाउने कार्यक्रम र आयोजनाको लागि ५२ वटा आयोजना तथा कार्यक्रम प्रस्ताव गरिएको छ।
- आर्थिक, सामाजिक एवं भौतिक पूर्वाधार विकास तर्फ प्रत्येक वडा बाट प्राथमिकरण भइ आएका ५७ वटा आयोजना प्रस्ताव गरिएको छ ।
- प्रवर्द्धनात्मक कार्यक्रममा नगरपालिकाले प्राथामीकरण गरी कार्यक्रम तथा आयोजनाको लागि ४२ वटा आयोजना तथा कार्यक्रम प्रस्ताव गरिएको छ ।

पुतलीबजार नगरपालिका द्वारा अबलम्बन गरिने नीति

विकास नीति

भौतिक पूर्वाधार

- आवधिक योजनाले परिलक्षित गरेका आयोजना तथा कार्यक्रमहरूलाई प्राथमिकता दिदै कच्ची तथा ग्राभेल सडकहरूलाई स्तरोन्नती गर्दै सडक लगतकट्टा गर्ने , ढल तथा नाला, सामुदायीक भवन निर्माण,स्वच्छ खानेपानी घर घरमा पुर्याउने खानेपानी पहुच नपुगेका टोल बस्तीहरूमा खानेपानी सुविधा विस्तार गर्दै जाने सोच लिईने छ ।
- कृषि उपज संकलन केन्द्रको निर्माणमा साझेदारी गर्ने तथा निर्माणाधीन टोल विकास संस्था, आमा समूह, तथा युवा क्लबहरूका भवनलाई सम्पन्न गर्न आवश्यक प्रबन्ध मिलाइने छ ।

आधारभूत शहरी विकास

- नेपाल सरकारको वस्ती विकास, शहरी योजना तथा भवन निर्माण सम्बन्धी आधारभूत निर्माण मापदण्ड, २०७२ लाई आधार मानी यस आर्थिक वर्ष देखि पुतलीबजार नगरपालिकाको भवन निर्माण निर्देशिका, २०७२ कार्यन्वयनमा ल्याइ शून्य सहनशीलताको नीति अपनाई कडाईका साथ लागू गरिने छ ।
- राष्ट्रिय भवन निर्माण संहिता, २०६० लाई क्रमसः प्रभावकारी बनाउदै व्यवस्थित शहर निर्माणको लागि विना इजाजत तथा नक्सा पास नगरी भवन निर्माण गर्ने प्रवृत्तिलाई कडाईका साथ निरुत्साहित गरिनेछ ।
- बैज्ञानिक घर नम्बर, Risk Sensetive भू-उपयोग योजना विभिन्न संघ संस्थाहरूको सहयोगमा निर्माण गर्ने कार्यलाई अबलम्बन गरिने छ ।
- भूकम्प प्रतिरोधी भवन निर्माणका लागि भूकम्प प्रविधि राष्ट्रिय समाज (NSET), नेपालको प्राविधिक सहयोगमा १२२ जना डकर्मीलाई तालिमदिने कार्य सम्पन्न भएको र थप डकर्मीलाई पुनः तालिमको व्यवस्था गरिने छ । यस्ता तालिम नलिएका निर्माणकर्मीबाट भवन निर्माण गर्न नपाइने नीति अबलम्बन गरिने छ ।

वालवालिका

- नगरपालिका बाट संचालित हुने वाल सरोकारका विकासका योजना छनोट, कार्यन्वयन, अनुगमन, मुल्यांकन र लाभहानी वितरण प्रक्रिया सम्मका चरणहरूमा वालवालिकाहरूलाई प्रत्यक्ष सहभागी गराइने छ ।

- यसै आर्थिक वर्ष २०७२/०७३ देखि स्थानीय शासन वालमैत्री नगर बनाउन आवश्यक पूर्वाधार तयार गरिने छ ।
- सामुदायिक विध्यालयमा संचालित कक्षाहरूलाई मन्टेस्वरी प्रविधि मार्फत संचालन गर्न सहयोग गरिने छ ।
- नगरका विभिन्न स्थानमा बाल उद्यान निर्माण गरिने छ ।
- बालबालिकाको भेला आयोजना गर्ने, भ्रमणको व्यवस्था गर्ने, विकासका क्रियाकलापमा चासो राख्दै पूर्ण सहभागिता गराउदै बालबालिकाको क्षमता अभिवृद्धि गरिने छ ।

पर्यटन

- आन्तरिक तथा बाह्य पर्यटनलाई ऐतिहासिक, धार्मिक, सांस्कृतिक एवं पुरातात्विक महत्वका सम्पदाको सम्रक्षण, सम्बर्धन, प्रचार प्रसार एवं आवश्यक पूर्वाधार विकास मार्फत प्रवर्द्धन गर्ने नीति लिइने छ ।
- पर्यटनलाई कृषि संग आवद्ध गर्न आवश्यक पहल गरिने छ ।
- होम स्टे, प्याराग्लाइडिङ, विभिन्न उद्यान पार्क, गुफा, धार्मिक तथा ऐतिहासिक महत्वका क्षेत्रहरू सतौ चण्डी, खर्सुको लेक, हुनिकोट, चरिमारा, काला भैरब, नुवाकोट, स्याङ्जा भ्यू पोइन्ट, भालुपहाड, फुलबारी आदि प्रचारप्रसार एवं पूर्वाधार विकासका लागि आवश्यक पहल गरिने छ ।

कृषि

- निर्वाहमुखी कृषि प्रणालीलाई व्यवसायिक कृषि प्रणालीमा रुपान्तरण गर्न कृषकलाई विभिन्न तालिम दिने तथा कृषि उत्पादनलाई बजार सम्मको पहुच पुर्‍याउन विभिन्न सडकको स्तर उन्नति तथा कृषि उत्पादन केन्द्रहरूमा उत्पादित कृषि उपजको संकलन गर्ने केन्द्रहरूको निर्माणमा प्राथमिकता दिइने छ ।
- सित भण्डारको निर्माण एवं साना सिंचाई आयोजना मार्फत खेति योग्य जमिनलाई आवश्यक परेको समयमा सिंचित गर्न आवश्यक पूर्वाधार विकास गरिने छ ।
- नगरवासीको आय बढाउन प्रमुख स्रोतको रुपमा रहेको नगदेबाली सुन्तला, कफी र अलैची उत्पादनलाई प्रोत्सान दिदै अर्गानिक तरकारी एवं बेमौसमी तरकारी उत्पादन लागि प्रोत्साहन गर्ने र माटोको परीक्षण मार्फत माटो अनुकुलको खेति गर्न जोड दिइने छ ।

वन तथा वातावरण

- सार्वजनिक नीजी साझेदारी कार्यक्रम अन्तरगत नगरवासीहरूको सहयोग र निजि क्षेत्र संगको साझेदारीमा फोहोरमैला व्यवस्थापन गर्ने नीतिलाई निरन्तरता दिइने छ । बढ्दो शहरीकरणबाट पर्न जाने वातवरणीय प्रदुषण र त्यसबाट उत्पन्न हुने फोहोर मैलालाई वर्गीकरण गरि पुन जैविक मल उत्पादन गरि फोहोर मैला व्यवस्थापन गरि “सहभागितामुलक विकास, समतामुलक समाजको स्थापना आत्मनिर्भर र सम्बृद्ध पुतलीबजार हाम्रो चाहना” भन्ने नारालाई आत्मासाथ गरि अधि वढने निति लिइने छ ।
- जिल्ला वन कार्यालय संगको साझेदारीमा आँधीखोलाको किनारमा वृक्षारोपण गर्ने कार्यक्रम संचालन गरिने छ ।
- जिल्ला कृषि विकास कार्यालयसंगको साझेदारीमा आँधिखोलामा माछाको भुरा छाड्ने कार्यक्रम संचालन गरिने छ ।
- आर्थिक वर्ष ०७१/०७२ देखि अगाडी बढाईएको वातावरण मैत्री विकास निर्माण प्रक्रियालाई निरन्तरता दिइ वातावरण मैत्री स्थानीय शासन पद्धतिलाई अवलम्बन गर्दै वातावरण मैत्री नगर घोषणा लागि आवश्यक पूर्वाधार तयार गरिने छ ।
- पशु बधस्थल निर्माणको लागि सम्भाव्यता अध्ययन, एकिकृत मासु, फलफूल तथा तरकारी पसल सञ्चालन गर्ने कार्यक्रमलाई प्रभावकारी बनाउने नीतिलाई निरन्तरता दिइने छ ।
- खाली जग्गा तथा कच्ची सडकको दाँया-बाँया क्षेत्रमा वृक्षारोपण गरी वन सम्पदाको संरक्षणमा जोड दिइनेछ ।
- कच्ची सडकहरूमा हुने भू-क्षयलाई न्यूनिकरण गर्न वायो ईन्जिनियरिङ्ग प्रविधिलाई प्रभावकारी बनाउन आवश्यक पहल गर्ने नीति लिइने छ ।

- खुला दिशामुक्त क्षेत्र घोषणा गरि सकिएको परिप्रेक्ष्यमा प्रभावकारी बनाई वातावरण संरक्षणमा विपन्न वर्गका लागि शुलभशौचालय निर्माणमा थप सहयोग गरिनेछ ।

शिक्षा

- भौतिक सुविधा नपुगेका विद्यालयहरूमा भौतिक सुविधाका लागि थप फर्निचरको व्यवस्था, कम्प्युटरको व्यवस्था, गरीब तथा दलित विद्यार्थी, बालबालिकाहरूलाई छात्रवृत्ति तथा पोशाक एवं शिक्षा तथा खेलकूद सामाग्री उपलब्ध गराइने छ ।
- आधारभूत शिक्षाको अवसरबाट वन्चित रहेका बालबालिका, सडक बालबालिका एवं श्रमिकहरूलाई सामुदायिक अध्ययन केन्द्र मार्फत शिक्षाको पहुँच पुराउने नीति लिइने छ ।

स्वास्थ्य

- यस नगरको वडा नं. ९ र १० मा शहरी स्वास्थ्य क्लिनिक संचालनमा रहेका छन् । वडा नं. १० मा शहरी स्वास्थ्य क्लिनिक भवन निर्माण सम्पन्न भएको छ भने वडा नं. ९ मा भवन निर्माण को लागि जग्गा व्यवस्थापन भएको छ ।
- स्याङ्जा जिल्ला अस्पताललाई थप सुविधा सम्पन्न बनाउदै जिल्लाकै नमुना अस्पतालको रूपमा अगाडी बढाउने पहल गरिने छ ।
- पाठेघर सम्बन्धी रोकथाम तथा जनचेतना कार्यक्रम, प्रसुतिहरूको लागि औषधि तथा उपकरण, प्रजनन स्वास्थ्य सम्बन्धी जनचेतना, भिटामिन ए, पोलियो थोपा जस्ता कार्यक्रम लगायत शहरी स्वास्थ्य क्लिनिक सञ्चालनमा निरन्तरता दिईने नीति लिइएको छ ।

युवा तथा खेलकुद

- नगर क्षेत्रभित्रका सानातिना खेल मैदान निर्माण तथा मर्मत गरी जिल्ला तथा क्षेत्रीय स्तरको प्रतियोगितामा सहभागी गराउने तथा नगरस्तरीय खेलकुदको विकासमा योगदान पुर्‍याई नगर स्तरीय खेलकुद प्रतियोगिता संचालन गर्नका लागि आवश्यक सहयोग गरिने छ ।

भाषा, साहित्य, कला, संस्कृति

- साहित्य कला र संस्कृतिको संरक्षण, प्रवर्धन तथा विकासका लागि सम्बन्धित सरोकार पक्षहरूसंगको सहकार्यलाई निरन्तरता दिईने छ ।

जेष्ठ नागरिक, आदिवासि जनजाति, दलित, मुस्लिम र अपाङ्ग

- गत आर्थिक वर्षमा सामाजिक सुरक्षा अन्तर्गत ३७२१ जनालाई जेष्ठ नागरिक, असहाय, एकल महिला, पूर्ण तथा आंशिक अपाङ्ग, दलित बालपोषण भत्ता वितरण गरिएको छ । यसै कार्यलाई थप प्रभावकारी बनाउन जेष्ठ नागरिक अपाङ्ग, अशक्त, एकल महिलाहरूको लागत अध्यावादिक गरि राज्य बाट प्राप्त हुने सामाजिक सुरक्षाको व्यवस्थालाई थप प्रभावकारी बनाउने नीति लिइने छ ।
- आदिवासि जनजाति, दलित, मुस्लिम र अपाङ्ग समुदायको समानुपातिक विकासका लागि भौतिक पूर्वाधार, क्षमता विकास, सीपमुलक जस्ता कार्यक्रम मार्फत सहयोग गरिने छ ।
- सामाजिक आर्थिक तथा शैक्षिक रूपले पिछडिएका वर्गको संरक्षण र उत्थानमा जोड दिईने छ ।

सूचना र प्रविधि

नगरपालिकाको गतिविधिलाई सबैका सामु सु-सूचित गर्न सामुदायिक रेडियोबाट नगर गतिविधि कार्यक्रम समेत संचालन गरिएको छ । यसै गरि आवधिक समीक्षा बैठकको माध्यमबाट गर्दै आएको कामको समीक्षा कार्यलाई न. पा.को कामकारबाही सम्बन्धमा आम नागरिकको धारणा तथा अभिमत बुझ्ने र भावी दिनको मार्ग दर्शनका लागि विगतका वर्ष देखि अभ्यासमा ल्याएको सार्वजनिक सुनुवाइ कार्यक्रम प्रत्येक चौमासिकमा सम्पन्न गरिने छ । नगरपालिका विभिन्न गतिविधि तथा निर्णयहरू नियमित रूपमा (www.putalibaZarmun.gov.np) राखिने गरिएको छ । आयोजना तथा कार्यक्रमहरूको चौमासिक तथा वार्षिक रूपमा लक्ष्य तथा प्रगति विवरण मन्त्रालयको निर्देशन बमोजिम Web Based Reporting System (WBRS) मा राख्दै आएका छौ र यी सबै कार्यहरूलाई आगामी वर्षमा पनि निरन्तरता दिइने छ ।

नगरपालिका कार्यालयको सबै शाखाहरूमा कम्प्युटर जडान गरी आन्तरीक सूचना प्रवाह गरि वडाहरूमा सूचना केन्द्रको स्थापना गरी नगर सूचनाको रूपमा विकास गर्न आवश्यक पहल गरिने छ ।

पश्चिमाञ्चल क्षेत्रमा रहेका साना ठूला नगरपालिकाहरूले सम्पादन गरी रहेका काम तथा अनुभवहरू एकआपसमा आदानप्रदान गर्ने, सिक्ने र सिकाउने उद्देश्यले सङ्घीय मामीला तथा स्थानीय विकास मन्त्रालय, बिभिन्न दातृ निकायहरू समेतको सहयोगमा साझा सयन्त्रको रूपमा स्थापना भएको नगरपालिका क्षेत्रीय अध्ययन केन्द्र (RLC) ले आवद्ध १२ वटा नगरपालिकाहरूको संस्थागत क्षमता विकासमा पुर्न्याइरहेको योगदानको मुल्याङ्कन गर्दै केन्द्रको कामलाई थप प्रभावकारी बनाउन विभिन्न कार्यक्रमहरू प्रस्ताव गरिएको छ ।

विश्वका विभिन्न मुलुकहरूका शहरहरू बीच सांस्कृतिक पक्ष, विकासको स्तर, पर्यटकीय सम्भावना, आर्थिक सहयोगको आदान प्रदान गर्ने र एक नगरपालिकाले अर्को नगरपालिकाको विकासमा सहयोग गर्ने उद्देश्यका साथ भगिनी सम्बन्ध कायम गर्नका लागि (Citynet) सग आवश्यक सहकार्य गर्ने नीति लिईने छ ।

विद्युत तथा सडक बत्ती

- उज्यालो नगरको रूपमा विकास गरी सडक बत्तीको लागि विभिन्न टोल विकास संस्थाहरूसंग सहकार्य गर्ने नीति लिईने छ ।
- सडकबत्तीको दिगो व्यवस्थापनको लागि सौर्य उर्जाको प्रयोग द्वारा संचालन गर्न दातृ निकाय, गैर सरकारी संस्था र नीजि संस्थाहरूसंग सहकार्य गर्ने नीति लिईने छ ।

प्रकोप व्यवस्थापन

- नगर क्षेत्रमा आकस्मिक रूपमा दैवी प्रकोपबाट हुन सक्ने धनजनको क्षती कम गर्न निरोधात्मक तथा उद्धारको लागि प्रकोप व्यवस्थापन विशेष कोषलाई निरन्तरता दिईने छ ।
- आगलागी जस्ता प्रकोपमा तत्काल उद्धार गर्न स्थानीय विकास शुल्क जगेडा कोष कार्यक्रमको सहयोग र नगरपालिको लागत सहभागितामा वारुणयन्त्र सेवा सञ्चालन गर्न पहल गरिने छ ।
- भूकम्प बाट पूर्ण क्षति र आंशिक क्षति भएका संरचनाहरूको पुनर्निर्माण तथा राहत व्यवस्थापन गर्न नेपाल सरकारको निर्देशन बमोजिम कार्य अगाडि बढाइने छ ।

पुतलीबजार नगरपालिकाद्वारा अवलम्बन गरिने कर नीति

- कर असूलीमा छुट तथा जरीवानाको नीतिलाई निरन्तरता प्रदान गरिने छ ।

- यस आर्थिक वर्ष देखि पुनरावलोकन गरिएको एकीकृत सम्पति करमा कर दाताको व्यापक गुनासो प्राप्त भएको हुँदा गुनासो व्यवस्थापनका लागि आवश्यक पहल सुरु गरिसकिएको छ र सोहि अनुसार अगाडी बढ्ने नीति लिइने छ ।
- पेशकी तथा बेरुजु र बक्यौता असुली कार्यलाई विशेष प्राथमिकता साथ अगाडी बढाइने छ ।
- स्थानीय उपभोक्ता समितिबाट आयोजना सन्चालन गर्न उच्च प्राथमिकता दिइने छ ।
- नगरपालिकाको आयस्रोतको कमीले गर्दा वाह्य स्रोत लगायत सम्भाव्य सबै क्षेत्रको स्रोत साधनको अधिकतम परिचालन गर्न विशेष पहल गरिने छ ।
- नागरिक वडापत्र अद्यावधिक, जनगुनासो सुन्ने व्यवस्था, कर सम्बन्धी निःशुल्क फाराम वितरण तथा फाराम भर्न सहयोग गर्ने कार्यलाई निरन्तरता प्रदान गरिने छ ।
- व्यवसायकर, वहालकर, तथा अन्य स्रोतहरूको लगत अध्यावधिक गर्दै लगिने छ ।
- करको दरमा वृद्धि भन्दा करको दयारा फराकिलो बनाउने तर्फ जोड दिइने छ ।

पुतलीबजार नगरपालिकाद्वारा अवलम्बन गरिने अन्य नीति

- वडा नागरीक मञ्च, नागरीक सचेतना केन्द्र र टोल विकास सस्थाको संस्थागत विकासमा जोड दिइने छ ।
- नगरपालिकाको प्रशासनीक व्यवस्था, सांगाठनिक संरचना र संस्थागत प्रणालीलाई चुस्त दुरुस्त, विश्वसनियता, सक्षम र प्रभावकारी तुल्याई नगरपालिकबाट सम्पादित कामको जवाफदेहिता, पारदर्शिता, मितव्ययिता र व्यावहारिकता कायम गरिने छ ।
- नगरबासीहरूलाई सूचनाको हक अधिकार बमोजिम सुसुचीत गराउने कार्यलाई निरन्तरता प्रदान गरिनेछ ।
- एकीकृत योजना तर्जुमा समितिबाट प्राथमिकताक्रम तोकी सिफारीस गरिएका आयोजनाहरूलाई नै कार्यान्वयन गर्दै जाने नीति अवलम्बन गरिनेछ ।

आदरणीय उपस्थित महानुभावहरू,

यस चालु आर्थिक वर्षमा आर्थिक तथा राजस्व प्रशासन तर्फको प्रगतिलाई समिक्षा गर्दा विगत वर्षको तुलनामा नेपाल सरकारबाट प्राप्त हुने MCPM को परिणाम अनुसार शसर्त तथा निशर्त अनुदानमा १० प्रतिशतले बृद्धि भएको छ ।

चालु आ.व. ०७२/०७३ को नगरपालिका अनुदान तर्फको बजेटको अख्तियारी बमोजिम केही संसोधन गरिएको छ । जस अनुसार अनुमानित कुल आय ५ करोड ३६ लाख ८२ हजार मध्ये अख्तियारीको आधारमा कुल आय ५ करोड ७३ लाख ५३ हजार मात्र अनुमान संसोधन गरि सो कूल बजेटको आन्तरीक स्रोत तर्फ १ करोड ४ लाख मात्र (कूल आयको १८.१३%) र वाह्य स्रोत तर्फ ४ करोड ६९ लाख ५३ हजार (कूल आयको ८१.८७%) रहेको छ ।

२०७२ मंसिर मसान्त सम्ममा यथार्थ आय रु २ करोड ८४ लाख ४५ हजार ६ सय ६९ मात्र (संसोधित आयको ३५.६४%) मध्ये आन्तरीक स्रोत तर्फ रु ४१ लाख ४ हजार २ सय ४ र वाह्य स्रोत तर्फ रु २ करोड ४३ लाख ४१ हजार ४ सय ६५ मात्र प्राप्त भएको छ । संसोधित चालुखर्च तर्फ रु १ करोड ९५ लाख ४४ हजार (कुल बजेटको ३४.०७%) र कार्यक्रम तथा पुजीगत खर्च तर्फ रु ३ करोड ७८ लाख ९ हजार (कुल बजेटको ६६.९३%) कायम गरिएको छ ।

२०७२ मंसिर मसान्तसम्मको यथार्थ कुल खर्च गत वर्षको भुक्तानी बाकी समेत गरि रु.९६ लाख ५९ हजार ३ सय ५८ मध्ये चालु खर्च तर्फ रु ४१ लाख ४ हजार २ सय ४ र कार्यक्रम तथा पूजीगत खर्च रु. ५५ लाख ५५ हजार १ सय ५४ मात्र खर्च हुन गएको छ । मंसिर मसान्त सम्मको खर्च प्रतिशत १६.८४ रहेको छ ।

प्रमुख अतिथि एवं उपस्थित महानुभावहरू

आर्थिक वर्ष २०७३/०७४ को कुल आय व्यय रु. ६ करोड ९१ लाख ६३ हजार मात्र अनुमान गरिएको छ। सो मध्ये आन्तरीक स्रोत तर्फ रु १ करोड १२ लाख अर्थात कुल आयको १६.१९% र बाह्य स्रोत तर्फ रु ५ करोड ७९ लाख ६३ हजार मात्र अर्थात कुल आयको ८३.८१% अनुमान गरिएको छ।

चालु खर्च तर्फ २ करोड ३ लाख १३ हजार अर्थात कुल बजेटको २९.३६% विनियोजन गरेको छु। जस मध्ये उपभोग खर्च रु १ करोड २७ लाख ५८ हजार ९ सय ८०, कार्यालय संचालन खर्च रु ३३ लाख ७४ हजार र कार्यालय सेवा खर्च रु. ४१ लाख ८० हजार २० मात्र छ।

कार्यक्रम तथा पूजीगत खर्च तर्फ रु ४ करोड ८८ लाख ५० हजार अर्थात कुल बजेटको ७०.६४ % अनुमान गरेको छु।

अव म आर्थिक वर्ष ०७३/०७४ का लागि नगरपालिका अनुदान संचालन कार्य विधिको पूर्ण पालना गर्दै लक्षित वर्गलाई प्रत्यक्ष फाईदा पुग्ने गरी माग र आवश्यकताको आधारमा कार्यक्रमको प्राथमिकरण गर्दै प्रस्ताव गरिएका कार्यक्रम तथा पूजीगत खर्च तर्फको संक्षिप्त विवरण प्रस्तुत गर्ने अनुमति चाहन्छु।

लक्षित विकास कार्यक्रम तर्फ रु. ५८ लाख ४४ हजार ३ सय मात्र विनियोजित गरिएको छ जस अनुसार

क) सबै जातजाति विपन्न वर्गका महिलाहरुलाई फाईदा पुग्ने कार्यक्रम / आयोजनाका लागि रु १६ लाख ६९ हजार ८ सय मात्र (१०%)

ख) सबै जातजाति विपन्न वर्गका बालबालिकाहरुलाई फाईदा पुग्ने कार्यक्रम / आयोजनाका लागि रु १६ लाख ६९ हजार ८ सय मात्र (१०%)

ग) सबै जातजाति, आर्थिक रुपमा विपन्न तथा आर्थिक एवं सामाजिक रुपमा पिछडिएका वर्ग एवं समुदायलाई प्रत्यक्ष फाईदा पुग्ने कार्यक्रम / आयोजनाका लागि रु २५ लाख ४ हजार ७ सय मात्र (१५%)

घ) आर्थिक, सामाजिक एवं भौतिक पूर्वाधार विकास तर्फ का लागि रु ६५ लाख १२ हजार २ सय मात्र विनियोजन गरिएको छ।

ङ) प्रवर्द्धनात्मक क्षेत्र तर्फ रु. ४३ लाख ४१ हजार ५ सय मात्र विनियोजन गरिएको छ।

प्रमुख अतिथि एवं उपस्थित महानुभावहरु

माथि उल्लेखित विनियोजित पूजीगत बजेटको विभिन्न शिर्षक तर्फ निम्नानुसार बाँडफाँड गरिएको छ

१) सडक तर्फ	रु ६९ लाख २७ हजार
२) खानेपानी	रु. १९ लाख ५५ हजार
३) ढल तथा नाला	रु. ३ लाख १० हजार
४) सिचाई	रु. २ लाख ४ हजार
५) शिक्षा तथा सामुदायिक भवन	रु. १३ लाख ५९ हजार
६) खेलकुद बिकास	रु. ५ लाख १३ हजार
७) भू संरक्षण तटबन्धन	रु. १ लाख ३ हजार
८) पुल तथा कल्भर्ट	रु. २ लाख ७० हजार

९) बन तथा वातावरण	रु. ५ लाख ३० हजार
१०) जनस्वास्थ्य प्रबर्द्धन	रु. ६५ हजार
११) सामाजिक क्षमता विकास	रु. १५ लाख ९४ हजार
१२) आर्थिक सिप विकास	रु. १० लाख ८२ हजार
१३) संस्थागत सुधार	रु. १७ लाख ८६ हजार
१४) मर्मत संभारका लागि	रु. ९ लाख ८ हजार
१५) कन्टेन्जेन्सी	रु. ५ लाख ४४ हजार
१६) समपुरक कोष	रु. २५ लाख

केन्द्रीय पूजीगत शसर्त अनुदान तर्फ

जगेडा कोष तर्फ रु. २ करोड ४० लाख

सडक बोर्ड तर्फ

१) सडक मर्मत रु. ४२ लाख विनियोजन गरेको छु

प्रमुख अतिथि लगायत उपस्थित श्रद्धेय महानुभावहरु,

पुतलीबजार नगरपालिकाको न्यून आयश्रोतका कारण बाह्य स्रोतमा निर्भरता कायमै छ भने अर्को तर्फ आवश्यक आधारभूत शहरी विकास बाट अझै पनि पछाडि रहेको छ भन्ने कुरामा दुईमत छैन । जसले गर्दा सबै माग र आवश्यकतालाई सम्बोधन गर्न नसकिएको अवस्था विद्यमान नै रहेको छ । यसैले नगरबासीहरुको चौतर्फी मागलाई मध्यनजर गर्दै जिल्ला स्तरीय, केन्द्रिय स्तरका आयोजनाहरुलाई जिल्ला विकास समिति र केन्द्रिय स्तरबाट सम्बोधन होस् भन्ने हेतुले आवश्यक पहलका लागि माननीय सांसदज्यूहरु मार्फत, स्थानीय बुद्धिजीवि, एवं भद्र भलाद्गीहरुलाई अनुरोध गर्न चाहन्छु ।

प्रमुख अतिथि एवं उपस्थित महानुभावहरु

लक्ष्य गरे अनुरूपको उपलब्धि हाँसिल हुन सकेमा पुतलीबजार नगरको आधारभूत शहरी पूर्वाधार लगायत आर्थिक तथा सामाजिक क्षेत्रको समग्र विकासमा सकारात्मक प्रभाव पर्ने देखिएकोले प्रस्तावित नीति, कार्यक्रम तथा बजेटको सफल कार्यान्वयनको लागि माननीय सांसद ज्यू, राजनैतिक दल, नागरिक समाज, स्थानीय प्रशासन, सरकारी, गैह्र सरकारी संस्था, निजी संघ, संस्था, पेशागत संघ संगठन, संचारकर्मी, दातृ निकाय, टोल विकास संस्था र वडा नागरिक मंच एवं सहकर्मी कर्मचारी मित्रहरु सवैबाट सहयोगको अपेक्षा गरेको छु ।

अन्त्यमा पुतलीबजार नगरपालिकाको समग्र स्रोत परिचालन, व्यवस्थापन एवं काम कारबाहीमा कार्यकुशलता र प्रभाकरिता अभिवृद्धि गर्ने उद्देश्यबाट अभिप्रेरित भै नेपाल सरकार, विकास साझेदार एवं स्थानीय जनताबाट प्राप्त हुने सबै प्रकारको अनुदान, अन्तरिक आय, राजश्व बांडफांड बाट प्राप्त हुने रकम लगायत पुतलीबजार नगरपालिको कोषमा प्राप्त हुने सबै प्रकारका स्रोत एवं स्थानीय स्रोत साधनलाई एकीकृत र समावेश गरी गरीब, महिला, बालबालिका, दलित, विभिन्न आदिवासी जनजाती तथा आर्थिक, सामाजिक दृष्टिकोणबाट पिछडिएका वर्ग, सामुदाय एवं वडाको समान पहुँच र स्वामित्व रहने गरी सन्तुलित तवरबाट स्थानीय सेवा प्रवाह एवं विकास निर्माण कार्य, दैनिक

प्रशासनिक तथा न्यायिक कार्यलाई जनमुखी, जबफदेही, मितव्ययी, पारदर्शी, उत्तरदायी, समावेसी, समतामुलक, सहभागितामुलक, दिगो र गुणस्तर युक्त गराउदै नगरबासीको गरिवी न्यूनीकरण र नगर विकासको कार्यमा सहयोग पुर्‍याउनुहुने माननीय सांसद ज्यूहरु, जिल्ला प्रशासन कार्यालय, जिल्ला विकास समितिको कार्यालय, नेपाल सरकारका विषयगत कार्यालयहरु, सुरक्षा निकायहरु र स्थानीय बुद्धिजीवी, समाजसेवी, राजनैतिक दलका प्रतिनिधि, वडा नागरिक मंच, टोल विकास संस्था, आमा समूह, युवा क्लब, विभिन्न गैह्र सरकारी निकाय एवं निजि क्षेत्र र सम्पूर्ण कर्मचारी परिवार प्रति हृदयदेखि आवर एवं धन्यवाद ज्ञापन गर्दछु ।

धन्यवाद !

दीपक रेग्मी
कार्यकारी अधिकृत

२०७२ पौष २७ गते सोमबार ।

पुतलीबजार नगरपालिका
०७३/०७४ को अनुमानित आन्तरिक आय

सि.नं	आम्दानीका शीर्षकहरु	०७१/७२ को यथार्थ आय	०७२/७३ को अनुमानित आय	०७२/७३ को मंसिर मसान्त सम्मको यथार्थ आय	संसोधित अनुमान	०७३/०७४ को अनुमानित आय
१	स्थानीय कर					
१.१	मालपोत रजिस्ट्रेसन	२३५०१८८१००	१९८५५००१००	५९०५००१००		२२०००००१००
१.१.१	एकीकृत सम्पति कर	२०८४७९६१५०	३३४९५००१००	१५५५१२५१०००		३८७९५००१०००
१.२	सेवा शुल्क	४१०८०५९१००	४६६५०००१००	१४४८७०६		४७२०५००
१.२.२.३	सरसफाई सेवा शुल्क	१८८४९५१००	६०००००१००	५००००१००		४०००००१००
	जम्मा :	८७३१५३८१५०	१०६०००००१००	३६४४३३११००		११२०००००१००
१	वाह्य स्रोत					
२.१	अनुदान					
२.१.१	नेपाल सरकारबाट अनुदान					
२.१.१.१	शशर्त अनुदान	२८२३५०००१००	१०२०००००१००	२६४६०००१०	३०१४००००१०	३२९५००००१०
२.१.१.२	निशर्त अनुदान	२४९१७१००१००	२३७२८०००१००	५७३६२००१००	२२१०००००१००	२४३८९०००१००
२.१.१.३	वस्तुगत अनुदान(मौज्दात					
	जिल्ला विकास अनुदान					
२.२.१	सशर्त अनुदान	२०५६१२०१००	६२४०००१००	०१०००	२०८००००१०००	६२४०००१०००
४.१.४	अन्य अनुदान नगर विकास कोष				२०२२०००१००	
७.१.१	अन्य ऋण(स्वदेशी)				१०११०००१००	
८.१	जनसहभागिता	९४१६५१७१००	८१७००००१००			
१.७.५	अन्य विविध आय सवा ब्याज फिर्ता	०१००	३६००००१००			
	जम्मा	६४६२४७३७१००	४३०८२०००१००	८३८२२००१००		
	कुल जम्मा	७३३५६२७५१५०	५३६८२०००१००	१२०२६५३११००	५७३५३०००१००	६९१६३०००१००



पुतलीबजार नगरपालिका कार्यालय

स्याङ्जा

आ.ब. ०७३/०७४ को प्रस्तावित अनुमानित बाह्य स्रोत आय

अनुसूची ४

आ. व. २०७३/०७४ को प्रस्तावित योजना तथा कार्यक्रमहरुको खर्च शिर्षक निशर्त सशर्त को चालु तथा पूजीगत अनुदान तर्फ रकम

क्र.सं.	योजना तथा कार्यक्रम	प्रस्तावित रकम	कैफियत
१	प्रोजेक्ट म्याट्रिक्स फण्ड (आन्तरीक आय,नगरपालिका अनुदान र स्थानीय विकास शुल्क)	२०६५००००१००	
२	समपूरक कोष	२५०००००१००	
	जम्मा बाकी	१८१५००००१००	
३	कन्टेन्जेन्सी ३	५४४५००१००	
४	मर्मत सम्भार कोष ५%	९०७५००१००	
	कुल कार्यक्रम बजेट	१६६९८०००१००	
५	लक्षित समूह विकास कार्यक्रम ३५%	५८४४३००१००	
	क) सबै जातजातिका विपन्न वर्गका महिलाहरुलाई प्रत्यक्ष फाईदा पुग्ने कार्यक्रम/आयोजना १०%	१६६९८००१००	
	ख) सबै जातजातिका विपन्न वर्ग बालबालिका रुलाई प्रत्यक्ष फाईदा पुग्ने कार्यक्रम/आयोजना १०%	१६६९८००१००	

	ग) सबै जातजातिका आर्थिक रुपमा विपन्न तथा आर्थिक एवं सामाजिक रुपमा पिछडिएका वर्गका लागि कार्यक्रम/आयोजना १५%	२५०४७००१००	
	बाकी पूर्वाधार विकासमा जम्मा रकम १०० %	१०८५३७००१००	
६	घ)आर्थिक, सामाजिक एवं भौतिक पूर्वाधार विकास ६० %	६५१२२२०१००	
७	ङ)प्रबर्द्धनात्मक क्षेत्र ४० %	४३४१४८०१००	
	जम्मा	२०६५००००१००	
८	जगेडा कोष शर्त लागत सहभागिता	२४००००००१००	
९	सडक बोर्ड नेपाल	४,२००,०००१००	
	जम्मा कुल पुँजीगत खर्च	४८,८५०,०००१००	
१०	जम्मा चालु खर्च	२०,३१३,०००१००	
	कुल खर्च	६९,१६३,०००१००	

पुतलीबजार नगरपालिका
०७३/०७४ को अनुमानित चालु व्यय

सि.नं	खर्च शीर्षकहरु	०७१/७२ को यथार्थ व्यय	०७२/७३ को अनुमानित व्यय	०७२/७३ को मसिंर मसान्त सम्मको यथार्थ व्यय	संसोधित अनुमानित व्यय	०७२/०७३ को अनुमानित व्यय
१	उपभोग खर्च	११५१२१४२।००	१२६०४४८०।००	४३५५८२०।००	६७७३०००।००	१२७५८९८०।००
२	कार्यालय सञ्चालन र सेवा खर्च	३४८६८३५।००	३२१३५४०।००	१४०५९४।००	११२८०००।००	३३७४०००।००
३	सेवा खर्च	५६८०७५३।००	२३८२९८०।००	६१२२०४४।८८	१८७४०००।००	४१८००२०।००
४	जम्मा चालु खर्च	२०६७९७३०।००	१८२०१०००।००	१०६१८४५।८८	९७७५०००।००	२०३१३०००।००

पुतलीबजार नगरपालिका
०७३/०७४ को अनुमानित पुँजीगत व्यय

क्र.स.	विवरण	रकम
१	सडक तर्फ	६९२७०००१००
२	खानेपानी	१९५५०००१००
३	ढल तथा नाला	३१००००१००
४	सिचाई	२०४०००१००
५	शिक्षा तथा सामुदायिक भवन	१३५९०००१००
६	खेलकुद विकास	५१३०००१००
७	भू संरक्षण तटबन्धन	१०३०००१००
८	पुल तथा कल्भर्ट	२७००००१००
९	बन तथा वातावरण	५३००००१००
१०	जनस्वास्थ्य प्रबर्द्धन	६५०००१००
११	सामाजिक क्षमता विकास	१५९४०००१००
१२	आर्थिक सिप विकास	१०८२०००१००
१३	संस्थागत सुधार	१७८६०००१००
१४	मर्मत संभारका लागि	९०८०००१००
१५	कन्टेन्जेन्सी	५४४०००१००
१६	समपुरक कोष	२५०००००१००
१७	जगेडा कोष शशर्त लागत सहभागिता	२४००००००१००
१८	सडक बोर्ड नेपाल	४२,००,०००१००
	जम्मा	४,८८,५०,०००१००

